



Sri Arvind Mahila College, Patna
Accredited by NAAC with B⁺ Grade
(A Constituent Unit of Patliputra University, Patna)



Organizing Department: College Administration

Celebration of 63rd Foundation Ceremony and Inauguration Ceremony

(Inauguration of the following:

1. Health Centre
2. Enquiry Centre
3. Utility Centre
4. E-Waste Management Cell
5. Flower Bed
6. Lift
7. Release of *Smarika*

Release of College News Letter

Date: 23.12.2022

श्री अरविंद महिला कॉलेज का 63वां स्थापना समारोह

हेल्थ सेंटर, पूछताछ काउंटर, यूटिलिटी सेंटर, फ्लॉवरबेड, लिफ्ट आदि का उद्घाटन

हम सबको मिलकर एक नया बिहार बनाना है'

-तेजस्वी प्रसाद यादव, उपमुख्यमंत्री, बिहार

शिक्षा ही हमारे जीवन को बदल सकता है, इसीलिए हम सब को मिलकर एक नया बिहार बनाना है। बिहार की हर लड़की को पढ़ लिख कर नया बिहार बनाने में अपना योगदान देना है।

ये कहना है बिहार के उपमुख्यमंत्री तेजस्वी प्रसाद यादव का। वे शुक्रवार को श्रीअरविंद महिला कॉलेज के 63वें स्थापना समारोह का उद्घाटन करने के बाद समारोह को संबोधित कर

रहे थे। इस अवसर पर उन्होंने कॉलेज में हेल्थ सेंटर , पूछताछ काउंटर, यूटिलिटी सेंटर, फ्लॉवरबेड, लिफ्ट, ई-वेस्टमैनेजमेंट सेल का उद्घाटन किया।

अपने भाषण में तेजस्वी यादव ने कहा कि मैं पहली बार किसी महिला कॉलेज में आया हूँ, जहाँ मेरा भव्य अभिनंदन किया गया । इस कॉलेज के विकास के लिए जो भी मांग होगी उसे पूरा किया जाएगा। उन्होंने कहा कि बिहार में लड़कियों की शिक्षा के लिए सभी उपाय किए जायेंगे।

समारोह के मुख्य अतिथि के रूप में बिहार के शिक्षा मंत्री प्रो . चंद्रशेखर ने कहा कि भारत लंबे समय से जाति उत्पीड़न का शिकार रहा है जबकि यह ज्ञान , शिक्षा और संस्कार की भूमि है। दुनिया को शून्य का ज्ञान ही नहीं बल्कि गणित , प्रशासन और जनतंत्र का ज्ञान देने वाला देश भी भारत ही है। उन्होंने कहा कि शिक्षा से विनम्रता आती है जो हर प्रकार के नफरत को दूर भगाती है। उन्होंने कहा कि बिहार मुहब्बत की धरती है और किसी भी प्रकार की नफरत को यहां फैलने नहीं दिया जायेगा। शिक्षा मंत्री ने कॉलेज की सभी समस्याओं को शीघ्र दूर करने का आश्वासन दिया।

इस अवसर पर चित्ताकर्षक कॉलेज स्मारिका एवं कॉलेज बुलेटिन का लोकार्पण भी किया गया। स्मारिका के संपादक प्रो . शिवनारायण सहित संपादक मंडल के डॉ . विमी सिंह, डॉ. अजय कुमार सिंह , डॉ. संजय कुमार अग्रवाल , डॉ. सपना बरुआ , डॉ. आदित्य भारद्वाज एवं डॉ . गोपाल कुमार कार्यक्रम में उपस्थित थे।

आरंभ में अतिथियों का स्वागत करते हुए कॉलेज की प्राचार्या प्रो .(डॉ.) पूनम ने कहा कि इस कॉलेज में पदस्थापन के बाद से ही मैंने महाविद्यालय के विकास के लिए अनेक कार्य किए। उन्होंने अपने स्वागत भाषण में कॉलेज का इतिहास ही नहीं बताया बल्कि विकास कार्यों का लेखा जोखा भी प्रस्तुत किया। उन्होंने कहा कि अपने कॉलेज को बिहार का नंबर एक कॉलेज बनाना मेरा सपना है और इसी दिशा में काम कर रही हूँ ।

अध्यक्षीय भाषण करते हुए पाटलिपुत्र विश्वविद्यालय , पटना के कुलपति प्रो. आर. के. सिंह ने कहा कि बीते 3 महीने के एक इलेक्ट्रॉनिक मीडिया के सर्वे में बिहार के छात्रों की पहली पसंद पाटलिपुत्र विश्वविद्यालय बन गया है जिसके लिए यहां के सभी शिक्षक बधाई के पात्र हैं। उन्होंने

कहा कि विश्वविद्यालय स्तर से श्री अरविंद महिला कॉलेज की सभी समस्याओं का निराकरण करते हुए उसका त्वरित विकास होगा।

इस अवसर पर पाटलिपुत्र विश्वविद्यालय के प्रति कुलपति प्रो. गणेश महतो और संस्थापक परिवार से श्री प्रकाश जमैयार ने भी अपने विचार व्यक्त किए। समारोह में अनेक कॉलेजों के प्राचार्य उपस्थित थे। समारोह का संचालन हिंदी विभाग के प्रो शिवनारायण ने किया। समारोह के दूसरे चरण में सांस्कृतिक कार्यक्रम आयोजित किये गए जिसमें भोजपुरी लोक गीत और राजस्थानी लोक नृत्य ने दर्शकों को मन मुग्ध किया। अंत में धन्यवाद ज्ञापन नैक की संयोजक डॉ प्रेम कुमारी ने किया। राष्ट्र गान से समारोह का समापन हुआ।



